

## நற்றிணையில் வரலாற்றுச் செய்திகள்

ச. ரமேஷ்

முனைவர் பட்ட ஆய்வாளர்  
அரசினர் கலைக்கல்லூரி (தன்னாட்சி)  
கும்பகோணம்

### முன்னுரை

சங்க காலத்தில் இறைவனுக்கு அடுத்த நிலையில் வைத்து போற்றப்பட்டவர்கள் அரசர்கள். நிலையான புகழைப் பெற்றவனாக மன்னன் விளங்கினான். அரசில் உயர்ந்த நிலையை எட்டியவனை வேந்தன் என்றும், குறுநில மன்னர்கள்மீது ஆதிக்கம் உடையவளான கொற்றுவன் என்றும் அழைத்தனர். சேர், சோழ பாண்டியர்கள் மட்டுமே, வேந்தர்கள் என அழைக்கப்பட்டனர். வேந்தர்களின் பாதுகாப்பில் ஆட்சியை நடத்தபவர்களை குறுநில மன்னர்கள் என்று அழைத்தனர். சங்க காலத்தில் இவர்களின் ஆதிக்கம் அதிகமாகவே இருந்ததாக இலக்கியங்கள் காட்டுகின்றன. கடையேழு வள்ளல்கள் குறுநில மன்னர்கள் மற்றும் சேர், சோழ வேந்தர்களின் குடிப்பெருமை, ஆட்சித்திறன், கொடை, புலமை போன்ற பல்வேறு வகையான சிறப்புக்களை வரலாற்றுச் செய்திகளாக நற்றிணை மூலம் புலவர்கள் தந்துள்ளனர். அவற்றினைப் பற்றிய செய்திகளை காண்பதே இக்கட்டுரையின் நோக்கமாகும்.

மெர்ஸ்: 3

இதழ்: 1

தொகுதி: ||

மாதம்: ஜூலை

வருடம்: 2018

ISSN: 2454-3993

### பழையன் என்னும் படைத்தலைவனின் பெருமை

பழையன் என்பவன் சோழர்களுக்குப் படைத்தலைவனாக விளங்கிய குறுநில மன்னன். வீரம் படைத்தவன். சோழ மன்னர்கள் கொங்கரை அடக்குவதற்காக ‘போ ஓர்’ என்ற ஊரின் தலைவனான இந்த பழையனிடம் வேற்படையை பெற்று வைத்திருந்தனர் என்பதன் மூலம் பழையனின் வீர வரலாறு தெரிய வருகிறது. இதனை

“கொற்றுச் சோழர் கொங்குருப் பணி இயர்,  
வெண் கோட்டு யானைப் போார் கிழவோன்  
பழையன் வேல் வாய்த்தன்ன” – (நற்றிணை 10:6-8)

என்றும்

‘மாரி அம்பின் மழைத்தோல் பழையன்,  
காவிரி வைப்பிற் போார்’ (அகம்திருந்து 186:15-16)

என்பதன் மூலமும் பழையனின் வரலாற்றினை அறிய முடிகிறது.

### அழிசி என்ற குறுநில மன்னன்

மழை போன்ற வள்ளல் தன்மையும், கள்ளுண்ணவையும் தேமல் படர்ந்த வேற்படையையும் உடைய சேந்தன் தந்தையாகிய அழிசி தேன்மனைம் கமமும் பூ விரிந்த மாலையையுடைய அழகிய தேரினை உடையவன். அவ்வழிசியின் ஆளுகைக்கு உட்பட்ட நெல் வயல்களில் நெற்கதிர்களுக்கிடையே வண்டுகள் மொய்க்க மலரும் நெய்தல்

பூக்களுடையது. தேன் வடியும் வயல் குழந்த ‘ஆர்க்காடு’ என்னும் ஊரில் உள்ள கழனியைப் பகைவரால் அணுகுவது அரியது என்பதன் மூலம் அழிசியின் பெருமையும் நாட்டு வளமும் கூறப்பட்டுள்ளது.

### இதனை

**“ஆர் அரண் கடந்த மாரி வண் மகிழ்த்  
திதலை எ்.கின் சேந்தன் தந்தை  
தேம் கமழ விரி தார் இயல் தேர் அழிசி,  
வண்டு முசு நெய்தல் நெல்லிடை மலரும்  
அரியல் அம் கழனி ஆர்க்காடு அன்ன”** (நற்:190-2-6)  
என்னும் பாடலின் மூலம் அறியலாம்.

### வல்வில்ஓரியின் காட்டின் கொடைத்தன்மை

வல்வில் ஓரியின் காடுகளில் ‘குமிழமரம்; என்ற மரம் காணப்படும். அந்த மரத்தில் இருந்து வளைந்த மூக்கையடைய முற்றிய கனிகள் கீழே உதிர்ந்து, அங்கு துள்ளிக் குதித்து விளையாடும். அழியிய இளம் மான்களுக்கு வெறுப்பில்லாத உணவாக விளங்கும் கொடைத்தன்மை உடையது என்று பரணர் கூறுவதன் மூலம் வல்வில் ஓரியின் காடுகளும், அவனை போல கொடைத்தன்மையோடு விளங்கிற்று என்ற நிலை நமக்கு தெரிய வருகிறது. இக்கருத்தை

**“அத்தக் குமிழின் கொடு முக்கு விளை கணி  
எறி மட மாற்கு வல்சி ஆகும்  
வல் வில் ஓரி கானம் நாறி”** (நற்:7-10)  
என்னும் பாடலின் மூலம் அறிய முடிகிறது.

### உறையுரை ஆண்ட தித்தன் பெருமைகள்

உறையுரை ஆட்சி செய்யும் வீரர் வேண்மான் வெளியன் எனப்பெயர் கொண்ட தித்தன் என்றவனின் முரசும் வெளியிய சங்குகளும் ஒசையிட்டு மாலைப்பொழுதை விளக்குகளுடன் சென்று எதிர் கொள்ளும் என்பதை

**“வீரர் வேண்மான் வெளியன் தித்தன்  
முரசு முதல் கொள்கிய மாலை விளக்கின்  
வெண் கோடு இயம்ப, நுண் பனி அரும்ப”** (நற்:58-5-7)

என்ற நற்றிணை பாடலால் அறிய முடிகிறது. மேலும் “மாவண் தித்தன் வெண்ணெல் வேலி உறந்தையன்ன” (புறம்352.9-10) என்றும் ‘பெறுலரும் தித்தன் செல்லா நல்லிசை உறந்தை’ (புறம்.395.18-19) என்றும் புறநானாறு கூறுவதால் இவன் உறையுரை ஆண்ட சோழ மன்னன் என்பது பெறப்படும். மேலும் இவன் பெயர் ‘வீரர் வேண்மான் வெளியன் தித்தன் என்று விளக்கமுற அறியப்பெறுதலும் நற்றிணையின் இப்பாடலில்தான்.

சேரன் கணக்கால் இரும்பொறை, மூவன் என்பவனை போரில் வென்றான். மூவனின் வலிமையான பற்களை பிடுங்கி வந்து தன் வாயிற் கதவில் வைத்து இழைத்தான். அப்படிப்பட்ட வாயிலையும் கடற்கரைச் சோலையையும் உடைய தொண்டி நகரின் தலைவனும், வெல்லும் வேற்படையை உடையவனும் பகைவரால் வெல்ல முடியாத சேனையையும் உடையவன் கணக்கால் இரும்பொறை அவனுடையப் பாசறையில் ஏற்றை தந்தம் உடைய யானை ஒன்று மதம் கொண்டு வீரர்களை துயிலவிடாது அங்கும் இங்கும் அலைந்தது. அதனால் வீரர்கள் துயிலாது நெஞ்ச நடுங்கித் தூடித்தனர். பின்பு மதம் அடக்கி யானையால் துன்பம் இல்லாது வீரர்கள் யாவரும் அலை ஒய்ந்த கடல் போல கண் உறங்கினர் என்ற வரலாற்றுச் செய்தியை பொய்க்கையார் இப்பாடல் மூலம் வெளிப்படுத்துகிறார்.

**“தெறல் அருந் தானைப் பொறையன், பாசறை  
நெஞ்சம் நடுக்குறூஉம் துஞ்சா மறவர்  
திரை தபு கடலின் இனிது கண் படுப்ப,  
கடாஅம் கழிதுய கதன் அடங்கு யானைத்” (நற்பு18:5-8)**

#### **கிள்ளி வளவனின் அம்பர் நகரப் பெருமை**

போரிலே கொல்லப்பட்டு வீழும் பினங்களின்மீது பருந்து விழுமாறு பகைவரின் தேர்ப்படையோடு போர் செய்பவனும் பலவாகிய சருச்சரை அமைந்த பெரிய துதிக்கைகளை உடையதாக ஏந்திய தந்தங்களை கொண்ட யானைகளை உடையவன் கிள்ளி வளவன்,

அவனுடைய ‘அம்பர்’ நகரம் புதியதாய் அலங்கரிக்கப்பட்ட உயர்ந்த கொடிகளுடன் விளங்கும். அந்நகரைச் சூழ்ந்த அரசலாறு தெளிந்த கருமணலைப் போன்றது தலைவியின் கூந்தல், என்பதன் மூலம் கிள்ளி வளவனின் அம்பர் நகரப் பெருமையைக் காணலாம். இதனை

**“அருஞ் சுரம் எளியமன், நினக்கேக் பருந்து பட  
பாண்டிலொடு பொருத பல பிண்ணத் தடக்கை  
ஏந்து கோட்டு யானை இசை வெங் கிள்ளி  
வம்பு அணி உயர் கொடி அம்பர் சூழ்ந்த  
அரிசில் அம் தண் அறல் அன்ன, இவள்  
விரி ஒலி கூந்தல் விட்டு அமைகலனே” (நற்பு141:7-12)**

என்ற நந்தினை பாடல் மூலம் சல்லியங்குமரனார் விளக்கியுள்ளார். மேலும் அம்பர் நகரச் சிறப்பினை அம்பர் சோணாட்டூர் “காவிரி அணையும் தாழ்நீர்ப் படப்பை நெல்வினை கழுனி அம்பர்” என (புற385:8-9) குறிப்பிடுகின்றது.

#### **ஆுஅய் அண்டிரனின் பெரும் மகிழ்ச்சி**

கடையேழு வள்ளங்களில் ஒருவனான ஆுஅய் அண்டிரனின் நெய்தல் நிலத்து புன்னை மரத்தில் வெண்மை நிறுமுடைய நாரைகள் தங்கின. அந்நாரைகள் எழுப்பிய ஒலியானது பெரும் மகிழ்ச்சியோடு தன் அவையில் பரிசினைப் பெற்ற இரவலரின் அழகிய தேரினது ஒலிபோல கேட்கும் என்பதனை

**“விருந்தின் வெண் குருகு ஆர்ப்பின்,  
வண் மகிழ் நாளவைப் பரிசில் பெற்ற  
பண் அமை நெடுஞ் தேர்ப் பாணியின், ஒலிக்கும்” (நற்பு167:2-4)**

என்ற பாடலின் மூலமாக ஆுஅய் அண்டிரனின் பெரும் மகிழ்ச்சியானது இரவலர்களுக்கு ஈவதே என்பதை உணர்த்துகிறது.

#### **மினிலி என்ற குறுயில் மன்னனின் ஊர்ப்பெருமைகள்**

சிறந்த வீரர்களின் தலைவனான மினிலி மன்னன் 'காக்கும் பாரம்' என்ற ஊரினைப் போலவும், ஆத்திமாலையை உடையவனாகவும் சிற்றூர் பலவற்றை ஆளுதற்குரிய சிறுகோல் உடையவனவாகவும் விளங்குவான். அவனுடைய ஆரேறு என்னும் ஊரினைப் போலவும், மழை போன்ற கொடை உடைய ஓரி மலையின் இருக்கும் மயிலின் தோகை போலவும் என்பதை

**“பூந் தோள் யாப்பின் மினிலி, காக்கும்  
பாரத்து அன்ன - ஆர மார்பின்  
சிறு கோற் சென்னி ஆரேற்றன்ன-  
மாரி வண் மகிழ் ஓரி கொல்லிக்  
கலி மயில் கலாவத்து அன்ன இவள்  
ஒலி மென் கூந்தல் நம் வயினானே”. (நற்பு265:4-9)**

என்று கூறுவதன் மூலம் பரனார் மிஞிலியின் ஊர்ப்பெருமையை இப்பாடலின் மூலம் விளக்குகிறார். மேலும் இவர்களின் சிறப்பினை

**“ஓன்னார் ஓம்பரண் கடந்த வீங்கு பெரும் தானை அடுப்போர் மிஞிலி” (அகம்181:4.5)**

**“செல்லா நல்லிசை நிறுத்த வல்லில் ஓரி” (அகம் 209-11)**

என்பதன் மூலமாகவும் மிஞிலியின் பெருமைகள் நமக்கு தெரிய வருகிறது.

### **கிள்ளி வளவனின் கோயில் வெண்ணி**

வாளை மீன்கள் வாள் போல பிறழ அவற்றை உண்ணாது அப்பொய்கையிலேயே நீர் நாய் தங்கித் தூயில் கொள்ளும். கொடையில் சிறந்த கிள்ளிவளனின் கோயில் வெண்ணியைச் சூழ்ந்த வயல்களில் வெண்மையான ஆம்பல் விளங்கும் என்று தன் ஆளுகைக்கு உட்பட்ட கோயில் வெண்ணியின் வளமையைப் புகழ்வதை

**“வாளை வாளின் பிறழ, நாளும்**

**பொய்கை நீர்நாய் வைகுதூயில் ஏற்கும்**

**கை வண் கிள்ளி வெண்ணி சூழ்ந்த**

**வயல் வெள் ஆம்பல் உருவ நெறித் தழை**

**ஐது அகல் அல்குல் அணி பெறத் தைஇ”, (நற்பு390:1-5)**

என்ற வரிகள் மூலம் அறியலாம்.

மேலும் நீர் நாயானது வாளை மீன்களை கொள்ளுதலை இயல்பாக கொண்டது என்பதை “பொய்கைப் பள்ளிப் புலவநாறு நீர்நாய் வாளை நாளிரை பெறுாடும் ஊர்”, என்பதிலிருந்து (ஜங்பு63:1-2) தெரிந்து கொள்வதோடு மட்டுமல்லாது கிள்ளிவளவன் உடைய கோயில் வெண்ணியில் அவற்றை கொல்லாது நின்றதையும் ஒளவையார் குறிப்பிட்டுள்ளார்.

### **முடிவுரை**

நுற்றினையில் வேந்தர்கள், குறுநில மன்னர்கள் என ஏராளமானோர் குறிப்பிடப்பட்டுள்ளனர். அதியமான் அஞ்சி, காரி, அழிசி, குட்டுவென், ஆய் அண்டிரன், சேந்தன், உதியன், நன்னன், ஓரி, தலையாலங் காணத்து செருவென்ற பாண்டிய நெடுஞ்செழியன் போன்றோர்களும் மற்றும் ஏராளமான அரசர்களும், அவர்களைப் பற்றிய செய்திகளையும் நந்றினையின் மூலம் நாம் அறிந்துக் கொள்கிறோம். சங்க காலத்தில் வேந்தர்களை அடுத்து குறுநில மன்னர்கள் சிறப்புற்று விளங்கினர். மேலும் குறுநில மன்னர்கள் வேந்தர்களின் ஆட்சிக்குட்பட்டும் அரசியலில் பங்கேற்கும் போர்க்காலங்களில் வேந்தர்களுக்கு படைத்தலைவனாகவும் விளங்கினர். இரவலர்களுக்கு உணவு, ஊர், அணிகலன்கள், குதிரைகள், யானைகள், மலைகள் இன்னும் பலவற்றையும் ஈந்து வள்ளல்களாக வாழ்ந்தனர். குறுநில மன்னர்களின் ஆட்சியில் மக்கள் மகிழ்வுடன் வாழ்ந்தனர். நந்றினையில் காணப்படுகின்ற புலவர்களின் கற்பனைத்திறுன் செழுமை உடையதாக விளங்குகிறது. சிறந்த கலை ரசனை உடையவர்களாகயும் விளங்கினர். அரசர்கள் தங்கள் ஆட்சிக்கு உட்பட்ட பகுதிகளை வளமையாக வைத்தும் மக்களை காத்தும் வந்துள்ளனர்.

### **பார்வை நூல்கள்**

(அ) பாலசுப்ரமணியன், கு.வே., நந்றினை மூலமும் உரையும்

(ஆ) துரைசாமிப்பிள்ளை, ஓளவை சு. நந்றினை மூலமும் விளக்கவுரையும்